

ស្តីអំពីជំនួយ

បច្ចុប្បន្ននេះប្រទេសកម្ពុជាបានទទួលយកអំណោយជាច្រើនពីបរទេស ។ ប៉ុន្តែ អំណោយទាំងអស់វាបានជះនូវផលប៉ះពាល់ដែលល្អផង និង អាក្រក់ផងសំរាប់ប្រទេសនេះ។ ព្រោះដោយវាមានអ្នកខ្លះយល់ថា ខ្មែរគួរតែបន្តទទួលយកអំណោយទាំងអស់នេះសំរាប់ខ្លួនជា ប្រទេសមួយកំពុងអភិវឌ្ឍន៍ ។ ប៉ុន្តែវាក៏មានមតិប្រឆាំងមួយចំនួនដែលបានលើកឡើង ខ្មែរ គួរតែបញ្ឈប់ការទទួលយកអំណោយពីគេ ហើយប្រឹងប្រែងដោយខ្លួនឯងដើម្បីកសាងប្រទេស។

សង្គ្រាមបានធ្វើអោយប្រទេសនេះធ្លាក់ខ្លួនក្រីក្រ ។ ប្រជាជនខ្មែរភាគច្រើនខ្វះខាតទី ជំរក និង ម្ហូបអាហារសំរាប់ចិញ្ចឹមជីវិត ។ ហើយបើមើលទៅរដ្ឋាភិបាលក៏តោកយ៉ាកទៀត ធ្វើអោយប្រជាជនខ្មែរអាចចិញ្ចឹមជីវភាពដោយរបៀបណាទៅ ។ បើដូច្នេះ អំណោយរបស់ បរទេសទាំងឡាយគឺវាចាំបាច់ណាស់ ។ បើសិនជាមិនមានអំណោយទាំងអស់នោះទេនិងជួប ប្រទះបញ្ហាលំបាកយ៉ាងសន្ធឹកសន្ធាប់ដែលមិនអាចជៀសវាងបាន ។ សេដ្ឋកិច្ចទៀតសោត និងមិនមានពន្លកកំរិតចំរើនអ្វីទាំងអស់ ។ ដូច្នេះហើយបានជាមានអំណោយជាច្រើនហូរចូល មកកម្ពុជា ហើយអំណោយទាំងអស់នោះគឺចាំបាច់បំផុត ។ បើគ្មានអំណោយទេនោះ ជន កម្ពុជាទាំងឡាយនិងអស់ជីវិតដោយសារតែភាពអត់ឃ្លាន ។ ប៉ុន្តែខ្មែរគួរតែប្រឹងតស៊ូរស់និង អភិវឌ្ឍន៍ដោយខ្លួនឯង ។ យើងជឿជាក់ប្រជាជនខ្មែរគឺមានលទ្ធភាពអាចនាំមកនូវការរីក ចំរើនសំរាប់ប្រទេស ។ ខ្មែរមានធនធានធម្មជាតិជាច្រើនដូចជាប្រេង និង ព្រៃឈើជាដើម ធនធានប៉ុណ្ណោះគឺវាអាចនិងជួយអភិវឌ្ឍន៍បានហើយ ។ សង្គ្រាមក៏វាផុតរលត់អស់ហើយដែរ។

សរុបសេចក្តីមកខ្មែរត្រូវតែប្រឹងប្រែងដោយខ្លួនឯង ។ ប៉ុន្តែ មិនមែនមានន័យថា លែងត្រូវការអំណោយនោះទៀតទេ ។ គ្មានអំណោយសេដ្ឋកិច្ចក៏មិនអាចទៅមុខបានដែរ ព្រោះប្រទេសនេះសព្វថ្ងៃមិនទាន់រីកលូតលាស់អ្វីទេ ។